

عجمی سازش کا تجزیہ و اقصائی روشنی میں

متکبرین حدیث کے ایک سوال کا جواب

(ایشیخ الحدیث مولانا محمد اسماعیل صاحب خطیب جامع اہل حدیث گوجرانوالہ)

میری کتاب "جماعت اسلامی کا نظریہ حدیث" پر "طلوع اسلام" نے جولائی ۱۹۵۶ء کے پرچے میں تعارفی نوٹ لکھا اور وہ پرچہ مجھے بھی بھیج دیا ہے اس تقریب سے اتفاقاً طلوع اسلام کی زیارت کا موقع مل گیا۔ اپنی کتاب کے تعارف کے متعلق مجھے کچھ نہیں عرض کرنا ہے کیونکہ تعارفی نوٹ سے ظاہر ہے کہ تعریف محترم کو خود بھی معرفت حاصل نہیں ہو سکی تو دوسروں کے تعارف کی کوشش کر لے سو وہے پھر یہ تعارف ایسی ذہنی کیفیت کا غماز ہے جس کی بنیاد تقییدی جمود، اور گردہی عصمتیت کے سوا کچھ نہیں ان حالات میں صحیح تنقید یا تعارف کی امید ہو بھی کیسے سکتی ہے؟

ہاں اسی شام سے میں ہمارے دیرینہ محترم دوست مولوی ابراہیم صاحب ناگی امرتسری کا ایک سوال شائع ہوا ہے جو ان کے خیال میں تاریخی ہو تو ہو، درحقیقت وہ کوئی تاریخی چیز نہیں بلکہ وہی جدید مغالطہ ہے جو متکبرین حدیث کی اس قسم کو لگائے۔ جو یورپ اور کتبہ کو بیک وقت پوجنے کی کوشش کرتے رہے ہیں۔ لیکن ان کے ذہن کی پوری ساخت یورپین ہے۔ ان لوگوں کو علماء مغرب کی اکتشافیات پر کتاب اللہ اور سنت رسول اللہ صلی اللہ علیہ وسلم سے زیادہ یقین ہے مگر اسلامی علوم سے یا بے خبر ہیں یا بدگمان، اس لئے ان کی کوشش ہے کہ اسلامی علوم کو مغربی اکتشافات کا پتہ دیا جائے۔

مضمون نگار نے مشابہت کی ذمہ داریوں سے بچنے کے لئے اپنے طبعی رجحانات بلکہ فیصلوں کو سوال کا رنگ دیا ہے ورنہ دراصل وہ اسی فیصلہ کو دہرا ناچا ہے جس کی سازش غالباً گواچی طلوع اسلام کے دفتر میں ہوئی واقع میں عجمی سازش کوئی حقیقت نہیں اور اس سلسلے کے سارے استدلال کی بنیاد چند سلبی ادہام پر ہے اور معلوم ہے کہ منفی تراش سے کوئی ایجابی حقیقت ثابت نہیں کی جا سکتی اور عقل و دانش کی دنیا میں زلفوں کی زرباش کا کام اترے اور بیٹھ سے نہیں لیا جاتا۔

مولوی صاحب کی پوری عمر عداوت کی کرسی پر بسر ہوئی ہے ان کی زندگی کے قیمتی لمحات انگریزی تفلین کی خدمت اور مغربی انداز فکر کی نذر ہوئے ہیں اس لئے سوچنے کا وہی طریق محترم کی طبیعتِ ثانیہ بن گیا ہے سوال جو پیدا کیا گیا ہے، مختصراً صرف اتنا ہے کہ مدیث کی تدوین فارسی الاصل علماء نے کیوں کی اور کتب صحاح کے مصنف عرب کیوں نہیں؟ طلوع اسلام کا ادارہ بے تکلف اس کا جواب عنایت فرما دیتا ہے کہ یہ عجیبی سازش کا نتیجہ ہے۔ ہم جواب میں اختصار ہی سے ادباً گزارش کر دیتے ہیں کہ اس عجیبی سازش کا سراغ، بھی شکر ہے کہ عجیبوں نے ہی لگایا ہے اور بہت ممکن ہے کہ سراغ سانی بھی کسی عجیبی سازش ہی کا اثر ہو ضرورت ہے کہ کچھ اور عجیبی کشفین کی تلاش کی جائے شاید اس سازش میں ہی کوئی سازش ہو۔

نیاجال | مگر اس مختصر سے سوال کو مولانا ابراہیم نے طلوع اسلام کے چھ صفحات پر پھیلا دیا ہے۔ عرب کا جغرافیہ بیان فرماتے ہوئے ایک مفروضہ مرتب فرمایا کہ ایرانیوں کو عربوں سے عداوت تھی جس کی بنا پر انہوں نے عربی علوم کی خدمت کا ذمہ لے لیا

تاریخی مخالطہ | پھر اس عداوت پر فردوسی کے دو شعروں سے استدلال فرمایا مالا کہ فردوسی کی شاعری کے سوا اس میں کوئی تاریخی حقیقت نہیں۔ فردوسی کا تصور ہی فارس کی فتوحات سے برسوں پہلے کا ہے فانکہ کی فتوحات فاروق اعظم کی خلافت میں ہوئیں۔ فردوسی کے اشعار کسری کی زبان سے ہیں جسے آنحضرت صلی اللہ علیہ وسلم کے دعوتی گرامی نامہ کے تاثرات کا نتیجہ کہنا چاہیے۔ پس موصوف کا یہ ارشاد کہ مفتوح ہونے کے بعد بھی عربوں سے اپنی قلبی نفرت کا اظہار ان الفاظ میں کیا جو ہزار سال سے فضاء عالم میں گونج رہا ہے۔ تاریخی حقائق کے باوجود خلاف ہے، رسول اکرم صلی اللہ علیہ وسلم نے دعوتی خطوط صلح حدیبیہ کے بعد کھئے اور یہ اندازاً ۶۲۷ء کے قریب ہوں گے اس وقت فارس کی فتح کا سوال ہی پیدا نہیں ہوتا۔ اندازاً ایسا معلوم ہوتا ہے کہ موصوف کسی بہت بڑے شکار کے لئے جال پھیلا رہے ہیں۔ مگر

ع۔ کہ عنقارا بلند است آشیانہ — یہ تجربہ شاید یہاں کامیاب نہ ہو۔

جزیرۃ العرب | موصوف کا یہ ارشاد کہ اس خطہ ارض کا کوئی نام ہی نہ تھا، بھی کوئی تاریخی حقیقت نہیں کہند جناب نے خود اسے جزیرۃ العرب سے تعبیر فرمایا ہے۔ عرب اول اپنے اشرار میں اس کے مختلف حصوں کے کئی نام ذکر کرتے ہیں۔ نجد، نہامر، حجاز، عراق، عیسر، بحرین وغیرہ اسی جزیرہ کے مختلف حصوں کے نام ہیں۔ میں سمجھتا ہوں کہ موصوف ایسے علم دوست کو اپنے اس ارشاد پر نظر ثانی کرنی چاہیے۔

”داد غیوڑی سرد“ صرف بلد الحرام اور اس کے اطراف کو فرمایا گیا ہے ورنہ عرب کے بعض حصے کافی زرخیز ہیں۔ محترم اپنشن مل چکی ہے۔ دنیا کے دھندے چھوڑیے سنت کے مطابق حج فرمائیے۔ وادی فاطمہ، طائف، مدینہ منورہ سے آپ کو معلوم ہو گا کہ پورا ملک داد غیوڑی ذرعہ نہیں ہے۔ یہ حقائق کی تعبیر حقیقت کے خلاف فرمائی گئی ہے۔ عربوں کی تباہی اور یورشوں پر غور فرمائیں۔ عرب تاجر، شام، عراق اور ایران کے لئے سفر کرتے تھے عرب کی منڈیوں کی نہرت الانانی، العمودہ وغیرہ میں پڑھیں۔ عربوں کے تعلقات کم و بیش سب ملکوں سے تھے۔ جب فتوحات کا دور آیا تو عربوں نے ان تمام جغرافیائی حدود کو عبور کر لیا اور چند سالوں میں ایران کی فتح مکمل ہو گئی۔

کیا عربوں نے آسانی سے قرآن کو قبول کر لیا | مولانا کا یہ ارشاد قدساً تعرباً کی تعلیم عربی بولنے والوں کو اضمی معلوم نہ ہوئی اور ان ARBACISED ملک میں اسلام بآسانی پھیل گیا۔ بھی تاریخی حقائق کے خلاف ہے کیونکہ رسول اللہ صلی اللہ علیہ وسلم کی زندگی کے قریباً پچیس سال عرب میں ہی صرف ہوئے اور آپ کے آخری عہد میں یمن میں فتنہ ارتداد رونما ہو گیا اور سب، اسود، سجاج کو خاصی کامیابی بھی ہو گئی۔ علاوہ ازیں کیا یہ واقعہ نہیں کہ عرب کس طرح توحید سے گھبراتے تھے اور اس دعوت کو انھذا الاختلاف سے تعبیر کرتے اور انھذا الشیء عجباب دصہ کہتے تھے پھر بدر، حنین، خندق اور موتہ وغیرہ قریباً ۲۳ جنگیں اسی سلسلے میں لڑنی پڑیں، جب واقعات یہ ہیں تو فرمائیے آسانی سے کس طرح قبول کیا، سارے مصائب کا سرچشمہ تو عرب ہی تھے۔ سنت کی تاریخی حیثیت بھی اگر آپ لوگوں کو گوارا نہیں تو یہ قرآن ہی کی شہادت ہے۔

ایران میں اسلام کی حیثیت | حضرت عمرؓ نے مجاہدی الاولیٰ ۳۱ھ میں خلافت کی ذمہ داری سنبھالی۔ ۳۲ھ میں فتوحات کا رخ فارس کی طرف ہوا اسی سال جلولاء کی جنگ میں یزدجرد کو شکست ہوئی اور وہ رے میں چلا گیا۔ یہ سلسلہ قریباً ۲۳ھ میں ختم ہوا ان جنگی مہمات میں اسلام کی اشاعت بھی ہوتی رہی اور فتوحات کا سیلاب بھی بڑھتا گیا۔ سعید رو میں اسلام سے متاثر ہوئے مگر ان فتوحات میں کسی ایسی سازش کا پتہ نہیں چلتا جس سے یہ سمجھا جاسکے کہ ایرانی عوام اسلامی حکومت کو ناپسند کرتے ہیں۔

شاہی خاندان اور ان کی ذلیفہ خوار فوجیں لڑتی رہیں مگر ایرانی عوام میں ان فتوحات کے خلاف کوئی بے چینی پیدا نہیں ہوئی اس بنا پر موصوف کے اس ارشاد ”برعکس اس کے ایرانی ضمیر اسلام اور عربی تہذیب“

قبول کرنے پر آمادہ نہ ہو سکے، کی تاریخی بنیاد تو کوئی نہیں ہے۔

اسلامی حکومت ایرانیوں کے لئے رحمت تھی | مجھ میں نہیں آتا کہ ایرانی مسلمانوں سے کیسے ناخوش ہو سکتے تھے جب کہ ایرانی حکومت نوٹھیرواں کے بعد انحطاط کی طرف جا رہی تھی اور اس کے نظم میں اغمخال پیدا ہو چکا تھا۔ رعایا میں بے اطمینانی روز بروز بڑھتی جا رہی تھی۔ اسلام میں سب سے بڑی خوبی یہ تھی کہ یہاں رعایا کے حقوق کا خاص خیال رکھا جاتا تھا اور اس معاملہ میں مسلم وغیر مسلم میں بھی کوئی امتیاز نہ تھا۔ جہاں تک حفظ حقوق اور عدل و انصاف کا تعلق ہے اسلامی حکومت اس کی پوری طرح پابندی ہی وجہ تھی کہ اسلامی عسکر نے جس طرف رخ کیا عوام استقبال کے لئے حاضر تھے۔ ان حالات میں کسی عجمی سازش کا سوال ہی پیدا نہیں ہوتا۔

عجمی سازش بازوں کی کوتاہی نظر | عجمی سازش کا ہوا دکھانے والوں سے اسلامی تاریخ کے دو اہم مسئلے نظر انداز ہو گئے۔ اول اسلامی نظام حکومت میں عدل و انصاف اور رعیت نواری کا جذبہ حکومت کا ذریعہ کچھ بھی کیوں نہ ہو۔ رعیت کو آرام اور معاشی آسائیاں مہیا ہو جائیں تو کسی سازش یا انقلاب کا خطرہ ہی باقی نہیں رہتا۔

دوم اگر کسی ملک کی فتح اور ان کے نظام زندگی میں انقلاب سازشوں کا موجب ہو سکتا ہے تو ایک عربی سازش کا ہوا بھی تیار ہو جانا چاہیے کیونکہ جہاں تک پرانے مذہب کی تباہی۔ قومی رسوم اور عادات کی بربادی کا تعلق ہے عربوں پر بھی اسلام نے رحم نہیں کیا۔ بلکہ پوری تہذیب کو تباہ کر کے رکھ دیا۔ بت گرائے بت خانے تباہ کئے اور جاہلیت کی ایک ایک چیز کو ختم کر دیا۔ پوری زندگی کو جاہلی رسوم سے نکھار کر رکھ دیا۔ تعجب ہے کہ عربی سازش کے لئے ہمارے اہل قرآن مفکرین نے آج کل کیوں تجویز نہیں سوچی۔

پھر وہی قصہ تدرین؟ | موصوف نے اپنے سوال کو بدل کر نے کے لئے، وہی پرانی بات تدرین تدرت کی دہرائی ہے جس کے جواب میں محتدبہ ذخیرہ اہل سنت و حدیث نے جمع کر دیا ہے اور جس کو مکتب بھکر ہی مکرین حدیث نے یہ نئے نئے جال بچھانے شروع کئے ہیں بہر کیف مولوی ابراہیم صاحب اس سے یہ ثابت فرانا چاہتے ہیں کہ تدرین یا جمع حدیث کا جو تیسری صدی سے پہلے نہ تھا مگر یہاں بھی موصوف نے اپنا مفرد بے حد شہ رکھا اور ان ائمہ کے زندگی کے ایسے پہلوؤں کو نظر انداز فرمایا ہے جو ان کے خلاف جاتے ہیں اگر ان زاویوں پر نظر رکھتے تو ایسا سوال ہی پیدا نہ ہوتا۔

آئمہ حدیث کے دور میں ایرانی | فارسی حکومت تو ۲۳ھ تک پوری طرح کھل کر رکھ دی گئی تھی مگر حضرت صلی اللہ علیہ وسلم کا یہ ارشادِ گرامی اذھلت کسی فی فلا کسی بعد اہ آج تک پوری شان سے اپنی صداقت کا اعلان کر رہا ہے جیسے ہی محمد صلی اللہ علیہ وسلم کے غلاموں نے فارسی حکومت کو ختم کر دیا اس کے بعد کوئی گسروی حکومت برسرِ اقتدار نہیں آسکی۔ کیا کوئی ثابت کر سکتا ہے کہ اس پورے پونے دو سو سال میں ایرانی حکومت نے کبھی سراٹھا یا ہوتے میسری صدی ہجری میں جسے تدوینِ حدیث کا زمانہ سمجھا جاتا ہے کیا فارس میں کوئی ایسی طاقت موجود تھی جو اس عجمی سازش کی سرپرستی کر سکے؟ تاریخ کا ایک طالب علم اس کا جواب سنی فنی میں دے گا۔ یہ پونے دو سو سال جب کہ خود عرب میں شیعہ سنی کا زرار شروع ہو چکا تھا خوارج اور نو اصحاب دنیا کے سامنے اچکے تھے آیا فارس میں نے بھی کوئی سازش کی؟ پھر ایک ظنی مفروضہ کی بنا پر آئمہ حدیث کو بدنام کرنا دانشمندی ہے نہ دیانت داری۔!

ہم اس دو سو سال کے عرصہ میں فارس کے ساحل کو اس قدر پرسکون اور مطمئن پاتے ہیں جس کی نظیر دنیا میں کم ملے گی۔ پھر کوئی پڑھا لکھا آدمی عجمی سازش کو کیوں مان لے؟ حقیقت یہ ہے کہ عجمی سازش کی سازش صرف طلوعِ اسلام کے دفتر میں ہے واقعات میں اس کا کوئی سراغ نہیں ملتا۔

عباسی دور حکومت میں فارسی اثرات | منکرینِ حدیث کے بیانات سے معلوم ہوتا ہے کہ حدیث سازی کی سازش عباسی حکومت میں ہوئی مگر یہ معلوم ہے کہ عباسی حکومت کی تاسیس ابو العباس سفاح نے ۱۳۶ھ میں رکھی فارسی عناصر کا اقتدار براہِ مکہ کے دور سے ہوا تاریخ کے طالب علم کے ذہن میں ایک سوال پیدا ہوتا ہے کہ ابو العباس سفاح سے ہارون الرشید تک نظریاً چھ خلیفے ہوئے ہیں اس وقت تک تو دو بار میں فارسی اقتدار نہیں تھا کیونکہ براہِ مکہ کا اقتدار مامون کی خلافت میں ہوا اور یہی وہ زمانہ ہے جسے فارسی اقتدار کے عروج و زوال کا دور کہنا چاہیے لیکن یہاں عجمی سازش کا نام تک ناپید ہے۔ مامون سے پہلے عباسی حکومت کے کسی سربراہ کا نام لیجئے جس نے اس سازش کی سرپرستی کی ہو۔ ان علماء کے نام لیجئے جو اس سازش میں شریک ہوئے ہوں جب تک مثبت طور پر آپ کا کیس درست نہ ہو۔ صرف اس قسم کے منطقی سوالات کہ فارسیوں نے حدیث کی خدمت کیوں کی۔ عربوں نے کیوں نہ کی۔ ایسی چیزوں سے نہ کوئی دعوے ٹالتے ہو سکتا ہے اور نہ کوئی عدالت میں ان سلبی قرائن کی بنا پر ملزم کو سزا دی جاسکتی ہے پھر یہ ثابت کیجئے کہ کسی صاحبِ علم و تحقیق نے اس سازش کی نشاندہی کی ہو یا کیا کوئی تاریخی شہادت ایسی پیش ہو سکتی ہے؟ غالباً

اس کا جواب نفی میں ہوگا۔

در اصل قصہ تو اتنا ہے کہ مامون رشید کو ہارون نے اپنی حکومت سے ایک تہائی حصہ دے دیا تھا باقی دونوں بھائیوں کو بھی حسب حصہ ملک دے دیا مگر خلافت اس کو دی جو زبیرہ کے بطن سے تھا۔ بھائیوں کی بن نہ آئی۔ مامون کی جب ۱۹۸ھ میں بیعت ہوئی تو اس نے اپنی حمایت میں فضل بن سہل ایسے فارسی الاصل اور شیعی بدر کو وزارت کا منصب تفویض کیا۔ پھر واقعہ یہ ہے کہ مامون کی خلافت میں تو ائمہ حدیث پر ایک مصیبت مسلط رہی۔ ان میں اکثر کھلے طور پر ظلم کا تختہ مشق بنے۔ سوال یہ ہے کہ اس سازش کی سرپرستی کس نے کی؟ مامون نے یا فضل بن سہل نے؟ اور کس محدث داہم سے مل کر یہ سازش وجود میں آئی؟ اس کی شہادت تاریخ سے ہونی چاہیے۔ اوہام سے نہیں، اور یہاں مجدد اللہ یہ حالت ہے کہ تاریخ بائبل کی ساکت ہے اس عہد کی تاریخ میں حدیث سازی کے متعلق کسی سازش کا ذکر آپ کو نہیں ملے گا۔ بقول ساکن سازش عباسی حکومت میں ہوئی لیکن عباسی حکومت خلیفہ مستعصم باللہ (۲۱۳ھ) پر ختم ہو گئی ابن الصغنی رافضی کی نمک حرامی سے یہ حکومت صفحہ ہستی سے مٹا دی گئی۔ اس کے بعد تاریخی برسر اقتدار آئے تو عباسیوں کے منصب ترکوں کی طرف منتقل ہوئے اور ترکی اقتدار کو برطانوی حکومت نے باقی یورپین طاقتوں کے تعاون سے ختم کیا۔ اس صدیوں کی مسافت میں اس فارسی سازش کا پتہ یا شبہ ادارہ طلوع اسلام کی راہنمائی میں صرف مولانا براہیم صاحب ناگی کو کیوں ہوا؟ یہ مقطوع روایت ظنی نہیں، جو کئی صدیاں عدم کی نذر رہیں عجیب بات ہے کہ یہ اوہام حقیقت تابع بن گئے اور حدیث بے چاری مشتبہ ہو گئی کہ اس کی تدوین پہلی صدی کی بجائے دوسری صدی میں کیوں ہوئی ابھی سازش کا شاخسانہ جسے دوسری صدی میں ہونا چاہیے تھا جو دسویں صدی میں ہوا۔ یقیناً یہ سوال پیدا ہوتا ہے کہ فطری اقتصاد اور قدرتی توقع کے مطابق جو ہونا چاہیے تھا وہ کیوں نہیں ہوا، جو نہیں ہونا چاہیے تھا وہ کس طرح ہو گیا۔

”منگلے دارم ز دانش مند مجلس باز پرس“ توبہ فرمایاں چرا خود توبہ کتہے کتہے کند

مولانا نے بجا ارشاد فرمایا ”آج تک بھی یہ حال ہے کہ عربی الفاظ ہماری زبان سے چن چن کر خارج کئے جا رہے ہیں۔ ادباً گذارش ہے کہ یہ مصطفیٰ اکمال کی حماقت تھی کہ اس نے اسلامی وحدت کی پیام عربی زبان سے یہ ظلم روا رکھا اور ردائے اسلام کو تار تار کر کے رکھ دیا لیکن اس قتل عام کا کیا علاج ہے کہ ہم نے پوری زبان سے عداوت پاکر لی۔ گمانگاہ اردو میں شروع ہو گئی۔ مولانا ناگی صاحب مجھ سے اتفاق فرما دیں گے کہ یہ

ساری شرارت عجمی سازش کی پیداوار ہے۔

عباسی حکومت کی بربادی عجمی سازش کا نتیجہ نہیں! امروہو نے ایرانی آویزشوں کا تذکرہ فرماتے ہوئے ابن العقیلی اور نصیر الدین طوسی کی شریعتدانہ کارگزاریوں کا تذکرہ فرمایا ہے۔ یقیناً یہ ایک دل گداز سانحہ ہے اور یہ ایسا ہی بدینتاک منظر تھا جس طرح ۹۴۴ء کا تہل عام ہماری نگاہوں نے دیکھا لیکن اسے عجمی سازش یا فارسیوں کے سیاسی انتقام کا نتیجہ سمجھنا غلط ہے۔ یہ شیعہ سنی اختلافات کا نتیجہ تھا اس میں ایرانیوں کا کوئی قصور نہ تھا۔ جملہ آدر ترک تھے۔ حکومت عباسیہ منظرہ مشق تھی اور یہی حکومت تھی جسے منکرین حدیث عجمی سازش کے لئے بدنام کرتے ہیں۔ اگر منکرین حدیث کا یہ نظریہ درست ہے تو مطلب یہ ہوگا کہ عجمیوں نے اپنی سازشوں سے اپنے شیعوں اور ساتھیوں کو برباد کر دیا۔ اس کے علاوہ نہ ابن العقیلی ایرانی تھا نہ طوسی۔ یہ دوسری بات ہے کہ ہر شیعہ کو ایرانی تصور کر لیا جائے۔ اگر یہ اصطلاح متعین کر لی جائے تو شاید اہل قرآن حضرات پاکستان کی ساخت اور ملک کی تقسیم کو بھی عجمی سازش کہہ دیں۔ مولانا غورکریں کے تو میرے ساتھ اتفاق فرماویں گے کہ بغداد کی تباہی کو شیعہ سازش تو کہا جا سکتا ہے لیکن اسے ایرانی یا فارسی سازش کہنا تاریخی لغزش ہوگی اسی طرح قرظمطہ کی تاریخ حسب ارشاد مولانا خون سے بھری ہوئی ہے۔ لیکن عجمی شاہی خاندان اور ایران کے سابق حکمرانوں کا اس میں کوئی دخل نہیں۔ یہ خلاف اسلام نظریات پیدا ہوتے رہے اور اسلام کی صحیح تعلیمات سے ٹکراتے رہے یہ گاڑی صدیوں زمین کی سطح پر چلتی رہی لیکن اسے عجمی سازش کہنا ایک مضحکہ خیز منظر ہوگا۔

ہاں ایک دفعہ پھر ذہن نشین کر لیجئے تاریخ کی یہ بین شہادت کہ فارسی حکومت نے اپنی تباہی کے بعد اسلام اور مسلمانوں کے خلاف کوئی ہنگامہ نہیں اٹھایا اور یزدجرد کے قتل کے بعد فارس کے حاکم خاندان میں یہ سکت ہی کب رہ گئی تھی کہ وہ کوئی سازش کر سکیں۔ باقی رہے عوام تو انہیں اسلام کے نظام عدل نے اس قدر مطمئن کر دیا تھا کہ اسلام کے آگے ہی وہ آرام کی نیند سو گئے انہیں یہ ضرورت ہی نہ رہی کہ وہ سازش کریں۔

انٹل بے جوڑ | میں نے سوال کے ابتدائی اجزاء کی تنقید میں ناظرین کا بہت وقت لے لیا اس لئے کہ سائل محترم نے اسے خواہ مخواہ ایک تاریخی حقیقت قرار دے کر اس پر زور قلم فرمایا حالانکہ جس طرح عرب جغرافیہ کا ذکر یہاں بالکل بے جوڑ ہے اسی طرح حدیث کی تدوین میں عجمی سازش کی کڑی تاریخی لحاظ سے قطعاً بے جوڑ ہے اور تاریخ کی عظیم اشان غلطی یا بہت بڑا اخترا ہے۔ یہ بالکل درست ہے کہ روایت حدیث

میں غلطیاں ہوئیں مگر یہ بھی اہل حقیقت ہے کہ ان کی نشاندہی بھی محقق محدثین ہی نے فرمادی اور احادیث کی تفصیح کے لئے کئی علوم وضع فرمائے۔ جن کی روشنی میں حدیث پر تنقید ایک علمی مشغلہ ہے لیکن اسے عجمی سازش کہنا بڑا ہی بدبو دار جھوٹ ہے۔ دلائل کا ڈبوں۔

اصحاب صحاح کا تذکرہ | مصنفین صحاح کا تذکرہ پھیر کر مولانا موصوف نے سوال کو بے ضرورت لمبا بھی کیا ہے اور الجھا بھی دیا ہے لیکن میں سابقہ عمومی بحث کے بعد اب کسی تفصیلی تبصرہ کی ضرورت نہیں سمجھتا۔ مولانا کا کیس بے حد کمزور ہے۔ میں سمجھتا ہوں کہ ایک ایسا آدمی جس کی زندگی کا بہت سا حصہ عدل و انصاف کی سرپرستی میں گذرا ہے۔ وہ یقین کرے گا کہ اس بحث میں کوئی ایجابی چیز موجود نہیں۔ پھر تیرہ سو سال کا تسلسل اور تاریخ کا تو اثر بھی اس تہمت کے خلاف ہے کیوں کہ جیسا کہ اوپر بھی عرض کیا گیا ہے کہ ان تیرہ صدیوں میں عجمی سازش کا شبہ تک کسی کو نہیں گذرا۔

چند نکات | میں ائمہ حدیث اور مصنفین صحاح کے متعلق صرف چند نکات عرض کرنا چاہتا ہوں۔ ان سب حضرات نے فن حدیث کی خدمت کا مشغلہ عموماً بچپن میں شروع کیا چنانچہ امام بخاری دس سال کی عمر میں حفظ و کتابت حدیث میں مشغول ہو گئے۔ معلوم ہے یہ عمر سازشوں کے لئے قطعاً غیر موزوں ہے۔ امام مسلم۔ نسائی۔ ترمذی۔ ابوداؤد۔ ابن ماجہ کا بھی یہی حال ہے۔ ان کے تذکرے کے کتب رجال میں ملاحظہ فرمائیں۔ ناظرین کے طالع کا خطرہ نہ ہوتا تو میں اس دلچسپ حصہ کو بسط سے لکھتا یہ تذکرہ عجمی سازش کے فساز کو قطعاً ختم کر دیتا ہے۔ (ملاحظہ ہو مقدمہ فتح الباری ص ۱۹۰ مقدمہ تحفۃ الاحمدی)

(۲) ان حضرات کا میل ملاپ پوری عمر علماء ہی سے رہا۔ عملی سیاسیات میں کبھی حصہ نہیں لیا۔ بلکہ عمر بھر شاہی درباروں سے جھلگتے رہے جب ان کو سازش کے بغیر بھی حکومت مل سکتی تھی تو سازش سے کیا فائدہ؟ ہارون رشید اور امام مالک، منصور اور امام ابو یوسف، امام احمد اور خلیفہ مامون کے تعلقات اس کے شاہد ہیں۔ امام بخاری اور خالد بن احمد ذہلی والی بخاری میں مناقشہ اسی بنا پر ہوا کہ وہ درباری اعزاز کے لئے تیار نہ تھے۔ والی بخاری کی کوہ ناگوار محسوس ہوئے تو اس نے انہیں شہر سے نکال دیا۔ جو شخص والی کی خواہش کے مطابق منصب نہیں لینا چاہتا وہ اس کے لئے سازش کیوں کرے گا (ہدی ادری مقدمہ فتح الباری ص ۲۵)

(۳) ائمہ سنت اور ائمہ حدیث کے ساتھ اور تلامذہ کی فہرستیں رجال کی کتابوں میں ملاحظہ فرمائیں ان

میں تنقید بے شک ہے وہ بڑی بے جگری سے ظلم بھی برداشت کرتے ہیں لیکن ان کے مزاج میں کانسٹی پیسی نہیں، ایک واقعہ پوری تاریخ میں نہیں ملے گا جس سے یہ محسوس ہو کہ ان بزرگوں نے کبھی کوئی سازش کی ہو۔

(۴) صحاح ستہ کے ایک ایک باب کو پڑھ جائیں آپ احادیث کے مضامین پر تاریخی اعتراض کر سکتے ہیں۔ اخلاقی شبہات کر سکتے ہیں مگر وہاں ریاسی سازشوں کے لئے کوئی مواد نہیں ملے گا۔ وہاں سب سے زیادہ یہی ملے گا لاطاعة لمخلوق فی معصیۃ الخالق یقیناً اسی تعلیم میں بغاوت کے جراثیم پائے جاتے ہیں لیکن یہ بغاوت اسلامی تعلیمات کی جان ہے اطیعوا اللہ واطیعوا الرسول میں جا بجا اس حقیقت کی طرف توجہ دلائی گئی ہے۔

سائل محترم نے امام بخاری کو ایران کے اس حصہ کا متوطن قرار دیا ہے جہاں سنی آباد تھے۔ سائل کے دہم کا اس میں یہی جواب موجود ہے۔ سازشی وہ ذہن تھا جس کی ترجمانی ابن العلقمی اور طوسی کرتے تھے سنی ذہن نے کبھی سازش نہیں کی۔

امام بخاری کے متعلق مولانا کا یہ فیصلہ کہ انہوں نے انتخاب کے بعد باقی احادیث کو رد کر دیا۔ انہیں (امام بخاری) ای حق حاصل تھا کہ اپنے شخصی فیصلے کے مطابق لاکھوں حدیثوں کو رد کر دیں (اطلوع اسلام) مشہور لائی سٹڈی بڑی جرات ہے۔ حقیقت یہ ہے کہ امام بخاری نے اپنے شخصی فیصلے سے ایک حدیث کو بھی رد نہیں کیا نہ ہی وہ اس کے مجاز میں بلکہ اہل علم کے طے شدہ اصولوں کی روشنی میں یہ فیصلے کئے گئے وہ اصول آج موجود ہیں جن کا اخذ کتاب اللہ اور سنت ہے اور آج بھی ان اصولوں کی روشنی میں کسی کو جرات ہے تو فن حدیث اس کے لئے تیار ہے ع۔ صلائے عام ہے یا ران نکتہ داں کیلئے لیکن ہر نازا شدہ ذہن کو یہ اجازت نہیں دی جاسکتی کہ طے شدہ صحیح احادیث پر خطیخ کھینچنا شروع کرے۔ اس قبل عام کی اجازت انشاء اللہ قیامت تک نہیں دی جائے گی وگرنہ المجرمون اور یہ حدیث پر کیا موقوف ہے کسی فن میں بھی ہر آدمی کو محاکمہ کی اجازت نہیں دی جاسکتی۔ پھر صحیح بخاری کے رد یا قبول کا سوال ہی پیدا نہیں ہوتا۔ امام بخاری رحمہ اللہ نے بہت سی کتابیں لکھیں۔ صحیح بخاری کی احادیث کے انتخاب اور اندماج میں انہوں نے ذہن میں کچھ خاص شرائط رکھیں اور شرائط کو نگاہ میں رکھ کر منتخب احادیث کو بخاری میں درج فرمایا اور جو احادیث ان شرائط کے مطابق نہیں تھیں انہیں اس کتاب

میں درج نہیں فرمایا۔ سائل مہترم نے بڑی جرأت فرمائی لیکن یہ خیال نہ رہا کہ انتخاب کا نام رو کر دینا نہیں بلکہ اس کا مطلب یہ ہے کہ ضرورت کی چیزے لی گئی یہ کس منحصرے نے آپ کو کہا کہ باقی احادیث امام بخاری نے رو کر دیں۔ جزء القدرۃ بجزء السرفع، الادب المفرد۔ تاریخ صغیر، تاریخ کبیر وغیرہ کتب اس غیر منتخب ذخیرہ سے ماخوذ ہیں۔ مولانا ابیہ جرات؛ ع

پدم تیرے ہمد سے پہلے تو یہ دستور نہ تھا

مولانا باعلیٰ مسائل میں علیٰ اندازے گفتگو ہونی چاہئے یہ عامیانا انداز کسی دوسری محفل کے لئے بلاممانت رکھتے اور اپنے تمام رفقہ سے عرض فرماتے کہ اس قسم کی غیر ذمہ دارانہ گفتگو سے آپ کے وقار میں اضافہ نہیں ہوگا۔ انصاف سے خود ہی غور کیجئے کہ ادارہ ثقافت کے فضلاء ماسٹر غلام احمد پرویز اور پھر قسم کے حضرات کو ایسے مباحث میں دخل اندازی کا کوئی حق پہنچتا بھی ہے،

آپ نے بارہا بازار سے کتابیں خریدی ہوں گی آپ ضرورت کی کتابیں انتخاب فرما کر خریدتے ہیں اس کے یہ معنی نہیں کہ باقی ردی کی ٹرکری میں ڈال دی جائیں۔ یہی ذخائر ہیں جس سے مسلم الوداد

ترمذی، ابن ماجہ اور نسائی رحمہم اللہ تعالیٰ نے اپنی شرائط اور فہم کے مطابق انتخاب فرمایا۔ میں توقع رکھتا ہوں کہ سائل محترم آئندہ قلم اٹھاتے وقت اپنی ذمہ داریوں کو پیش نظر رکھیں گے۔

تدوین حدیث اور تاریخی لغزش | من حدیث تدریجی ارتقا سے ان مراحل تک پہنچا جہاں وہ آج ہے اس وقت ان مراحل کی تفصیل پیش نظر نہیں صرف یہ گزارش کرنا مطلوب ہے کہ تدوین کا وقت کون سا ہے۔ تدوین حدیث کی باضابطہ بنیاد حضرت عمر بن عبدالعزیز (رحمۃ اللہ علیہ) نے رکھی۔ ان کے

حکم سے ابو بکر عمر بن حزم (رحمۃ اللہ علیہ) نے بحیثیت گورنر اس کا انتظام فرمایا جس کی تعمیل ابن شہاب زہری (رحمۃ اللہ علیہ) نے فرمائی اور امام زہری کے تتبع میں دوسرے آئمہ حدیث نے احادیث جمع کرنے کی طرف

توجہ فرمائی اور تمام ذخائر جو صحابہ اور کبار تابعین نے تذکرات کی صورت میں اپنے اپنے وقت میں جمع فرمائے تھے انہیں اپنے ذوق کے مطابق کتابوں کی صورت میں تدوین کرنا شروع کیا۔

سائل محترم کو افسوس ہے کہ کتب صحاح صحابہ یا تابعین کی سرپرستی میں کیوں نہیں کھی گئیں۔ عباسیوں کی نیم جمعی حکومت میں سنت کے یہ ذخائر کیوں تصنیف ہوئے۔ مگر مجھے افسوس ہے کہ تاریخی طور پر اس

افسوس کے لئے کوئی معقول وجہ معلوم نہیں ہوتی تاریخ کی شہادت یہ ہے کہ ان چھ کتابوں (صحاح ستہ) میں جو احادیث لکھی گئی ہیں وہ دراصل ابو یوسف بن حزم، عمر بن عبدالعزیز اور ابن شہاب زہری کی سازش سے لکھی گئیں اور یہ سب کچھ نوا میتہ کی خالص عربی حکومت میں ہوا۔ نیم عمجی حکومت میں ان احادیث پر فقہی ابواب کا اضافہ واقعی ہوا لیکن جہاں تک احادیث کا تعلق ہے وہ ذخیرہ بالکل وہی ہے جس کی تاسیس بلکہ ایک حد تک تکمیل عربی حکومت میں ان اعراب اسلمین سنت کی سرپرستی میں ہوئی حسب اصطلاح سائل محترم، مصنفین صحاح نے اس عربی سازش میں معقول اور خوشگما اضافہ فرمایا اور اس کی تکمیل کی اور یہ کوئی جرم نہیں نہ ہی اس پر کسی تاسف کی ضرورت ہونی چاہیے۔

نیم عمجی حکومت کے بعض کارنامے | (۱) نیم عمجی حکومت کے سربراہ کے بعض تاریخی کارنامے جو آج تاریخ کی زینت بنے ہوئے ہیں یعنی مالوں نے اپنے بھائی مومن کو وسیعہ دی سے معزول کر کے حضرت جعفر صادق کے پوتے علی الرضا کو اپنا جانشین مقرر کر دیا۔ دیکھئے بحیث زودہ خلیفہ نے ہاشمی عربوں کے لئے جگر خالی کر دی۔!

(۲) سیاہ لباس جو نیم عمجی حکومت کا شعار تھا اسے بدل کر سبز لباس کر دیا۔

(۳) اعلان کر دیا کہ امیر معاویہ کا ذکر خیر نہ کیا جائے۔

انسانی ذہن بدکنے رہتے ہیں اور مطلق العنان بادشاہوں کے خیال میں جو کچھ آئے کر گزرتے ہیں۔ اس میں نہ کوئی سازش ہوتی ہے نہ کوئی مشورہ۔ آئمہ حدیث اسی لئے ان درباروں سے گٹنگ رہ کر اسلام کی خدمت میں مشغول رہے۔ اور بوقت ضرورت حکومت کے اعمال پر مناسب تنقید کرتے رہے مصنفین صحاح کی یہ خدمت بھی اسی نوعیت کی تھی جو انہوں نے اس دورِ مفاسد میں انجام دی اللہ تعالیٰ ان کی مساعی کو قبول فرمائے۔ ہمیں ان کے نقش قدم پر چلنے کی توفیق عطا فرمائے۔ افسوس ہے کہ ہم نے اس پاک باز گروہ کی مساعی جمیدہ کا احسان مند ہونے کی بجائے ان کو سازشی کہہ کر بدنام کرنا شروع کر دیا ہے۔ وہم و خیال سے بحث کے لئے تو بہت کچھ بنایا جاسکتا ہے۔ لیکن حقائق سے اس وہم پرستی کی تائید نہیں ہو سکتی۔ مگر آپ لوگ ہیں کہ ان اوہام کا شکار ہیں۔ ان بعض الظن اشع۔!

جب عباسی حکومت کے مختلف دور | عباسی حکومت کے عروج و زوال کو تین حصوں میں تقسیم کیا جاسکتا

ہے (۱) ابوالعباس سفاح سے ہارون الرشید تک (۲) مامون الرشید سے متوکل تک (۳) متوکل سے مستعصم تک۔ ہارون الرشید نے زبیرہ کی منشا کے مطابق امین کو اپنا جانشین بنایا۔ مگر مامون نے بہت جلد اس کی جگہ سنبھالی اور امین موت کی آنکوش میں چلا گیا۔ اس وقت تک عباسی درباروں میں عجمی عناصر کا کوئی علمی مقام نہیں رہا یا میں عجمی عنصر خلیفہ ثانی رضی اللہ عنہ سے آ رہا تھا لیکن ان کو سیاسی اہمیت حاصل نہ تھی۔

گزارش یہ ہے کہ پہلا دور یعنی ابوالعباس سفاح سے ہارون تک یہ خدمتِ حدیث کا دور ہے یہ عباسی دربار کا عربی دور ہے۔ مامون سے وراثتی تک اگر عجمی دور کہا جائے تو یہ آئمہ حدیث کے لئے ابتلا کا زمانہ تھا۔ بعض محدثین امام احمد کی طرح اسی ابتلاء کے میدان میں آ گئے۔ اور بعض پھلی صنفوں میں چلے گئے۔ اس وقت آئمہ حدیث مصائب میں مبتلا تھے سازش کہاں ہوئی؟ کس سے ہوئی؟ کیا یہ سازش ان دشمنوں سے ہوئی جو ان حضرات کو دیکھنا پسند نہیں کرتے تھے۔ بچھے ایسا محسوس ہوتا ہے کہ ہمارے ان دوستوں سے جو اصابتِ فکر سبب کر لی گئی ہے تو یہ انکارِ حدیث کی سزا ہے سوچتے نہیں کہ متوکل سے مستعصم تک عباسی حکومت کا دور انحطاط ہے۔ حکومت کا اخلاق بگڑ چکا تھا بے دینی کے رجحانات روز بروز ابھر رہے تھے اس وقت کسی سازش کا کوئی امکان تھا پھر متوکل نے مامون مستعصم اور وراثتی کی بداعتدالیوں کی تلافی کے لئے امام احمد سے بظاہر مراسم پیدا کئے مگر یہ مراسم محض سیاسی اور طوطی تھے۔ ان میں خدمتِ دین کا جذبہ نہیں تھا اس لئے امام احمد اس سے قطعاً متاثر نہیں ہوئے بلکہ سابقہ تفریق بدستور قائم رہا چنانچہ وہ متوکل کے ہاں سے کھانا تک پسند نہیں فرماتے تھے۔

محققوں کی ضرورت | مکبرین حدیث نے ایک تہمت کا دعو کیا ہے اسکے ثبوت میں وقت اور شخص کے تعین کیلئے قطعی شہادت ضروری ہے مہو میں پتھر مارنے سے دعوئے ثابت نہیں ہوتا۔ تہمت بھی ان لوگوں پر نکالی گئی ہے جن کی صداقت آج کل کی ہزار ہا صدائقوں پر بھاری ہے۔

میں سائل محترم سے دریافت کرتا ہوں کہ ان بدگمانوں کے باوجود جو آپ کو امیر المحدثین امام بخاری پر ہیں اگر آج امام بخاری کسی معاملہ پر شہادت دیں اور اس کے خلاف مفسر غلام محمد پرویز یا خلیفہ عبد العظیم شہادت دیں۔ آپ کا عدالتی ذہن کس کو ترجیح دے گا۔

میں یقین کرتا ہوں اگر سائل محترم عباسی خلافت کے مختلف ادوار پر ایک تاریخ کے طالب علم کی طرح غور فرمائیں۔ تو آپ کو یقین ہوگا کہ بحمد اللہ اس تہمت کے عام اجزا واضح ہو چکے ہیں۔

وطنیت کا قانون | سائل محترم نے امام بخاری کے تذکرہ میں فرمایا "مختصر امام بخاری دراصل ایرانی تھے" یہ درست ہے کہ امام بخاری ۱۳۱ شوال ۱۹۷ھ کو بخارا میں پیدا ہوئے۔ والد کا انتقال ہوا بڑے بھائی احمد اور امام صاحب والدہ کے پہرے حج کیلئے تشریف لے گئے احمد اور والدہ واپس آگئے امام صاحبیں بے دس سال کی عمر میں حفظِ حدیث کا مشغلہ اختیار فرمایا۔

سولہ سال کی عمر میں ابن مبارک اور وکیع کے علمی ذخائر ضبط کر لئے اور اصحاب الرائے کے نظریات میں بھی مہارت پیدا کر لی اور اس اثنا میں بھی یمن، شام، مصر، الجزائرہ کا دو دفعہ سفر کیا۔ بصرہ کا سفر چار دفعہ کیا۔ حجاز میں چھ سال رہے۔ کوفہ اور بغداد میں بارہا گئے۔ اسی اثنا میں قضایا الصحابہ اور تاریخ ایسی مفید کتابیں لکھیں۔ امام ابن راہویہ کے مشورہ سے الجامع الصغیر کی ترویج شروع فرمائی غرض اس کے بعد بخارا کی سکونت اختیار نہیں فرمائی۔ یہی حال عموماً باقی حضرات اصحاب صحاح کا رہا، ساری عمر سیاحی اور بادیہ بیہائی میں گذری۔ عموماً آئمہ حدیث نے درس و تدریس کے لئے عرب میں ڈیرے ڈال دیئے۔ کوئی ایرانی ان کے پاس نہیں آیا۔ ذہن بدل گئے، طرز زندگی بدل گیا، ماحول بدل گیا۔ ماحول کے تقاضے بدل گئے یہ جو مابتنہ قائم رہا کہ پیدائش محکم میں ہوئی تھی۔ سائل محترم فرمائیں کیا ایرانیت کے لئے بے شعوری کا چند روزہ قیام کافی ہے؟ یا اس کے لئے کسی اور قانون کی ضرورت ہے۔ محدثین چار سال کا قیام وطن بدلنے کے لئے کافی سمجھتے ہیں۔ آپ قانون دان ہیں فرمائیے وطنیت کے لئے کیا شرائط ہیں۔ اگر وطنیت کے لئے پیدائش کافی ہے تو یقین فرمائیے آج دنیا میں کوئی عرب نہیں۔ موجود عرب دنیا میں انویسیاسی، ہاشمی وغیرہ سب حضرت اسماعیل کی اولاد ہیں جن کی پیدائش مشہور نوح کے مطابق فلسطین میں ہوئی۔ حضرت ابراہیم خود نینوا میں پیدا ہوئے اس کے بعد عرب کی رہائش اختیار فرمائی۔ محدثین جو ایران میں پیدا ہوئے عموماً ان حضرات نے بالآخر ہائش عرب چھا لک میں اختیار فرمائی۔ اب بخاری اور آئمہ حدیث کو ایران بھیجنے کے لئے اور حضرت اہلسیلاہ السلام کو عرب بنانے کے لئے قانون بنائیے اس کام کے لئے صرف قلم کی جنبش کافی نہ ہوگی۔

سائل محترم کے خیال کے مطابق تمام محدثین کو لاشعری کے زور سے ایرانی بنایا گیا تو کشمیر میں نہرو اور اس کے اباؤ اجداد کی وطنیت بھی صحیح ہوگی کشمیر کا مسئلہ اور بھی الائنس ہو جائے گا۔ خدا کے لئے عقل کے

ناخن یحییٰ اور یقین فرمائیے کہ آئمہ محدثین اکثر عرب ہیں ان میں بہت کم عجمی ہیں اور آپ کا تاریخی مواد قطعی بے عمل ہے۔

موطا امام مالک کی مرفوع حدیثیں صحیح بخاری میں موجود ہیں | اصل سوال کی طرف توجہ سے پہلے مناسب ہے کہ موطا کے متعلق مولانا کا شبہ دور ہو جائے۔ موطا چونکہ بقول سائل محترم ایک عرب امام کی تصنیف ہے اس کی احادیث سائل محترم کے رفقاء قبول فرمائیں تو بخاری کے متعلق بہت سے شبہات دور ہو جائیں گے کیونکہ موطا تقریباً صحیح بخاری میں آ گیا ہے۔ کچھ آثار رہ جائیں گے احادیث آجائیں گی۔

موطا صحاح ستہ میں داخل ہے ایہ آپ کو کس لئے کہا کہ موطا صحاح میں شامل نہیں۔ آج کل الحمد للہ مدارس میں موطا ہی پڑھایا جا رہا ہے۔ نصاب میں اختلاف ہوتا ہے۔ اساتذہ اپنے اپنے نقطہ نگاہ سے بعض کتابوں کو شامل کر لیتے ہیں۔ بعض کتابوں کو نصاب سے نظر انداز کر دیتے ہیں۔ یہ رائے کا اختلاف ہے جو آج بھی موجود ہے اور آئندہ بھی رہے گا۔

نہ شامل کرنے والوں کا خیال ہے کہ موطا حدیث سے زیادہ فقہ کی کتاب ہے اس میں فقہ بالکل کا بہت بڑا ذخیرہ ہے اور اس کے ساتھ صحابہ اور تابعین کے مرفوع احادیث پانچ چھ سو کے قریب ہوں گی۔ باقی مراہیل یا متونفات اور اہل مدینہ کا عمل جسے امام مالک آرا درجال سے زیادہ پسند فرماتے تھے اس سے انہوں نے موطا کو صحاح میں نہیں شامل کیا۔ شاہ ولی اللہ فرماتے ہیں چونکہ مالک در احکام فقہ کتاب مرتب ساخت و نام او موطا نہادہ موسوی میں فرماتے ہیں۔

ان علم الفقہ اشرف العلوم و اوسعها و کتاب الموطا اصح کتب الفقہ و اشہرها و اقد مہا و اجمعہا۔ سائل محترم جب سے حدیث اور محدثین سے ناراض ہوئے ہیں انہوں نے بالانتیجاب کتب احادیث کا مطالعہ ترک کر دیا ہے۔ صرف قابل اعتراض حصے ان کی نظر میں رہ گئے در نہ وہ خود فیصلہ دیتے کہ اس دلیل میں جان ہے اس میں عربیت یا عجمیت کی بحث نہیں بلکہ فن اور اس کی تدوین کے انداز کا اعتبار کیا گیا ہے جو اہل علم اسے صحاح میں شامل سمجھتے ہیں وہ کہتے ہیں کہ موطا کے اکثر متونفات اور مراہیل کو عالم ہیثمی اور دوسرے آئمہ نے مرفوع اور موصول فرما دیا ہے اس لئے اسے صحاح میں شمار ہونا چاہیے۔ یہ ایک تعلیم اور تدوین کے لحاظ کا اختلاف ہے اس کا یہ مطلب نہیں جو سائل محترم نے

لے صفحہ ۱۶۱ لے موسوی ج ۱

فرمایا کہ اسے صحابہ حدیث نے صحاح سے نکال دیا ہے۔

طبقات محدثین | اکرم ناگی صاحب نے سوال کو پھیلاتے ہوئے نومبر ۱۹۵۷ء کے طالع اسلام سے محدثین کے طبقات کا ذکر فرمایا ہے۔ مضمون معلوم ہوتا ہے حجۃ اللہ سے نقل کیا گیا ہے۔ نقل درنقل کی وجہ سے محترم کے لئے لغزش کا موجب ہو گیا ہے۔ یہ دلائل کتب حدیث کے طبقات میں محدثین کے طبقات نہیں مگر براہ راست حجۃ اللہ سے نقل کیا جاتا تو غالباً یہ لغزش نہ ہوتی اصل ناقل نے عمداً یہ غلطی کی ہے یا قسوت فہم سے یہ لغزش سرزد ہوئی۔

ادارہ طالع اسلام اور ان کے ہم خیال حضرات عجمی سازش سے اس قدر مرعوب ہیں کہ وہ ہر جگہ سازش ہی سازش دیکھتے ہیں۔ زکاوتِ حسن کا یہ حال ہے کہ ایرانی ذہن پر سوار ہو گئے۔ کتب حدیث کے طبقات میں بھی انہیں ایرانی سازش ہی نظر آ رہی ہے۔ حالانکہ یہ نصاب کا معاملہ ہے۔ اس میں کتاب کی جامعیت، حسن ترتیب، حسن ترویج، حسن سیاق، زبان۔ اس کے علاوہ بیسیوں چیزیں ملحوظ رکھنا ہوتا ہے۔ لیکن سائل محترم کو ایرانیت نظر آ رہی ہے۔ حقیقت یہ ہے کہ سن بیان ثوری، حماد بن سلمہ، اوزاعی، معمر وغیرہ کی تصنیفات محض تذکرے اور یادداشتیں تھیں جو پوری کی پوری صحاح میں ہر گز نہیں۔ ان میں ترتیب تھی نہ جامعیت اور نہ ترویج، مثلاً محمد بن اسماعیل نے مغازی اور سیرۃ کے موضوع پر لکھا اور اس کا ضروری حصہ امام بخاری نے مغازی میں لے لیا باقی سیرت ابن ہشام آپ کے پاس موجود ہے اگر آپ حضرات کو منظور ہے کہ اسے صحاح کا مقام دیا جائے تو بسم اللہ اہل قرآن کے مدارس میں اسے رکھ دیجئے انشاء اللہ آپ کو اسی سے صحاح کی انادی حیثیت معلوم ہو جائے گی۔ ان کتنا ظلم ہے کہا جاتا ہے سنن کبریٰ بیہقی متذکرہ حاکم سنن دارقطنی، سنن دارمی ان کو کیوں ترک کیا گیا۔ مگر آپ کے اصول کے مطابق یہ بھی ایرانی تھے۔ بیہقی سمرفند اور بت سب عجمی شہر ہیں۔ ان کو صحاح میں شامل نہ کیا گیا۔ اعتراض کرتے وقت کچھ تو سوچنا چاہیے۔ ظلم اگر عقل مند نہیں مگر انسان تو عقل مند ہے حقیقت اتنی ہے کہ صحاح کے تعین میں تعلیمی محاسن اور نصاب کے تقاضے وغیرہ امور پیش نظر رہے۔ اس لئے نہ مند امام احمد اس میں آگیا۔ نہ مند شافعی نہ سنن کبریٰ آسکی۔ اور نہ متذکرہ حاکم۔ اللہ تعالیٰ سائل محترم کو عجم نو لیا اور ایران خو لیا۔ سے بچائے اس مرض کا حملہ رب سے زیادہ قوتِ فکر پر ہوتا ہے۔ مگر یہ موضوع بسط کا تقاضا ہے جس پر فرصت میں لکھا جائے گا انشاء اللہ۔

تعلیموں کی صحاح العربیہ | سائل محترم نے پٹے پٹے شیعہ کی صحاح اربعہ کا تذکرہ کر دیا حالانکہ مولانا کو

خوب معلوم ہے یہ نظیر ان کے خلاف جاتی ہے اگر یہاں بھی سازش ہوتی تو خود عجیبوں میں اختلاف نہ ہوتا۔ صحاح ستہ کی بجائے نصاب صحاح اربعہ مقرر ہوتا کیونکہ عجیب تہذیب کی ترجمانی صحاح اربعہ میں بہت زیادہ ہے اور ان کے مسائل میں عجمیت کا عنصر غالب ہے۔

نیز مرفوع حدیث کا سرمایہ صحاح اربعہ میں کم ہے وہ عموماً امام جعفر پر موقوف روایات ہیں۔ ضد سے انکو صحاح کا ہم پایہ قرار دیا گیا۔ دونوں طرف کی کتابیں پڑھنے کے بعد طالبِ حق خود فیصلہ کر سکتا ہے کہ صحاح اربعہ حدیث ہے یا نہیں۔ صورتِ جو بھی ہو صحاح اربعہ کا وجود عجیب سازش کا واضح جواب ہے۔

فارس کی فضیلت کی احادیث | سازش کے متعلق سائل محترم نے جو مادی وضع فرمائے تھے وہ تاذاتاً ہر گز اور ان کے متعلق اخلاط کی نشاندہی ہو چکی اس کے بعد اصل سوال بے وزن ہو جاتا ہے۔ یادِ ادنیٰ الابصار کے نام سے محترم ناگی صاحب نے جو اپیل شائع فرمائی ادنیٰ الابصار نے اپنا موقف واضح کر دیا۔ آخر میں مولانا نے اہل فارس کی فضیلت میں وارد شدہ احادیث پر گہرے رنج کا اظہار فرمایا ہے۔ حالانکہ احادیث میں یمن کی فضیلت آئی ہے عراق کا تذکرہ آیا۔ نجد کے فضائل آئے بعض اشخاص اور قبائل کے مناقب بھی آئے اگر فارس کے حق میں سرورِ عالم صلی اللہ علیہ وسلم نے کوئی کلمہ خیر کہہ دیا تو اس میں ناراضگی کی کوئی بات تھی اور حقیقت ہے کہ اہل فارس سے اللہ تعالیٰ نے دین کی بے حد خدمت لی ہے واقعی ع پاسبان مل گئے کعبے کو منعم خانے سے پکا معاملہ ہو گیا فجزاھم اللہ عنا وعن المسلمین خیر الجزا وخیر ما یجزی عبداً المخلصین۔

مولانا نے ارشاد فرمایا ہے کہ سوال کا جواب جذباتی نہ ہو محترم نے خیال فرمایا ہوگا کہ سوال کا تو کوئی حصہ جذباتی نہیں۔ مگر میں نے تو اسے بہت مذمک جذباتی پایا۔ تاہم میں نے کوشش کی ہے کہ سائل محترم کے حکم کی حسبِ امکان تعمیل کر سکوں دما بربحی نفسی ان النفس لامارة بالسوء

ثبوت طریق سے | میں چاہتا ہوں کہ اس پر ایجابی اور مثبت طریق سے بھی کچھ عرض کر دیا جائے۔ سائل کے خیال میں چونکہ سوال تاریخی ہے اس لئے مناسب ہوگا کہ جواب بھی کسی مسلمہ مورخ کی زبان سے ہو سائل محترم اور ان کے رفقا کے متعلق مجھے بدگمانی ہے کہ حضرات جاہلِ مقلد ہیں۔ ایک دوسرے سے جو سنتے ہیں کھٹی پر کھٹی مارتے چلے جاتے ہیں۔ اس تقلید کا لازمی نتیجہ ہے کہ مخالف پر بے اعتدالی اور بدگمانی ہو جائے اور یہ انداز سائے منکرین حدیث میں مشرک ہے اس لئے میں نے مناسب سمجھا کہ سوال کا جواب کسی مسلمہ مورخ کی زبان سے

تاکہ برگمانی کی گنجائش نہ رہے۔

علامہ ابن خلدون کا نظریہ | اور وہ ہیں آٹھویں صدی کے علامہ ابن خلدون۔ آپ نے اس بحث پر سیر حاصل گفتگو فرمائی ہے جسے ذیل میں درج کیا جاتا ہے۔

فصل فی ان حملة العلوم اكثرهم العجم

من الغريب الواقع ان حملة العلم في الملة الاسلامية اكثرهم العجم
من العلوم الشرعية ولا من العلوم العقلية الا القليل المنادس وان كان
من هم العرب في نسبتة فهو عجمي في لغته ومرواة ومشيخته مع ان الملة
عربية وصاحب شريعتنا عربي

”عجیب واقع ہے کہ اسلام میں علماء کی اکثریت عجمی الاصل ہے عقلی اور نقلی علوم میں عرب اہل علم نادر اور
قلیل ہیں۔ اگر کوئی ان میں نسبی عرب ہے تو وہ شیوخ اور تربیت کے لحاظ سے عجمی ہے حالانکہ ملت اور
صاحب ملت عربی ہیں۔“

ابن خلدون عالم ہے اور فلسفہ تاریخ کا ماہر، وہ نہ اس حقیقت کا انکار کرتا ہے نہ اس کی توجیہ میں کوئی
ایسی بدگمانی پیدا کرتا ہے۔ جو اسے حقیقت سے دور لے جائے یا سلف امت پر بدگمانی پیدا کرے یا
امت کی علمی خدمت کی ناشکری کرے وہ حقائق کو حقائق کی سر زمین میں کھڑے ہو کر سمجھنے کی کوشش کرتا ہے
اور اس کے اسباب عقلی سے بحث کرتا ہے جس کا ملخص یہ ہے۔ فرماتے ہیں۔

”اس کا سبب یہ ہے کہ ابتدائے اسلام میں مسلمانوں میں نہ علم تھا نہ صنعت، ان میں اول سے آخر تک
بدویت اور سادگی نمایاں تھی شریعت کے اوامر و نواہی کو صاحب شریعت سے سن کر اسے یاد رکھتے تھے
اور کتاب و سنت سے اس کے ماخذ کو جانتے تھے۔ انہوں نے آنحضرت صلی اللہ علیہ وسلم اور صحابہ سے
یہ سب کچھ سیکھا تھا۔ اس وقت عرب تالیف اور تدوین کے فن سے ناواقف تھے نہ وہ اس کے لئے
مجبور تھے اور نہ ہی انہوں نے اب تک اس کی ضرورت کو محسوس کیا تھا۔ صحابہ اور تابعین کا زمانہ اسی طرح
گذر گیا۔ ان ایام میں پڑھے لکھے لوگوں کو قارئی کہتے تھے۔ یہ قاری قرآن اور سنت دونوں کو جانتے تھے
قاری کا لفظ امی کے مقابلہ پر بولا جاتا تھا اور سنت چونکہ قرآن مجید کی شرح اور تفسیر تھی اس لئے قاری

کا مطلب یہ تھا کہ وہ قرآن اور سنت دونوں کو جانتا ہو۔

نقل کا زمانہ جس قدر دور ہوتا گیا علوم تفسیر اور سنت کی تقید تک کی ضرورت محسوس ہونے لگی تاکہ یہ ضائع نہ ہو جائیں اس کے لئے علم اسنادناقلین کی جرح و تعدیل کی ضرورت ہوئی تاکہ صحیح اور ضعیف میں امتیاز ہو سکے۔

اسی طرح نئے نئے واقعات کے وقوع نے استخراج مسائل کی ضرورت کو پورا کیا۔ پھر زبان کی اصلاح کے لئے علوم عربیہ۔ نحو و نثر کی ضرورت کا احساس ہونے لگا۔ تو اس کے لئے علوم عربیہ کی تاسیس عمل میں آئی اور اصلاح عقائد کے متعلق علوم کلامیہ کی ایجاد کی گئی۔ اسی طرح اصول فقہ کے قواعد مرتب کئے گئے اور ان تمام علوم نے عزت اور صنعت کی صورت اختیار کی اور اس کی تحصیل کے لئے تعلیم و محنت کی ضرورت پیش آئی اور ہم بتا چکے ہیں کہ صنعت اور عزت کا تعلق حضرت اور شہرت سے تھا اور عربوں کو طبعاً اس سے نفرت تھی اور عربوں میں حضرت کی وافر مقدار موجود تھی وہ طبعاً عزت اور صنعت کے لئے سازگار تھے اور یہی حال مولیٰ کا تھا۔ نحو کے بانی سیبویہ، ابوعلی فارسی اور زجاج وغیرہ تھے یہ سب عجیب تھے لیکن عربی تربیت کی وجہ سے انہوں نے اسے ایک صنعت کی صورت دے دی۔ اس کے بعد علامہ ابن خلدون فرماتے ہیں۔

وكان احملته الحديث الذي حفظوا عن اهل الاسلام اكثر مما عرفوا

متعجبون باللغة والعربي وكان علماء اصول الفقه كلهم عجباً كما يعرفون وكانوا

حالة علماء الكلام وكانوا اكثر المفسرين ولهم يقوى بحفظ العلم منذ وينا لا الاعا

یعنی ایسے ہی حدیث کے حامل بھی اکثر عجیب تھے اسی طرح علماء اصول فقہ عجیب تھے اسی طرح متکلمین اور ائمہ تفسیر غرض علم کی حفظ و تدوین کا پورا کارخانہ عجیبوں کے سپرد ہو گیا۔ اور اسی طرح آنحضرت صلی اللہ علیہ وسلم کی یہ پیشینگوئی پوری ہوئی تو تعلق العلم بالکفایۃ السماء لنا لہ قوم من اهل الفادس۔ اور یہ اس حدیث کا مفہوم ہے جس سے محترم ناگی صاحب کو چرٹ ہے۔

سوال پیدا ہوتا ہے کہ ابتدا میں تو واقعی عربوں پر بدویت غالب تھی کہ وہ صنعت و حرفت سے متنفر تھے لیکن اب تو وہ حضرت آپ کی تھی پس اس کے تقاضوں کا ظہور ضروری تھا لیکن عرب پھر بھی

کبھی نمایاں علمی خدمت نہ کر سکے۔

اس سوال کے جواب میں ابن خلدون فرماتے ہیں "جن عربوں نے اس حضرت کا زمانہ پایا اور وہ بدویت سے شہریت کی طرف آگئے وہ آتے ہی حکومت اور ریاست میں مشغول ہو گئے اور دولت عبادیہ میں انہیں مجبوراً حکومت کی ذمہ داریوں کو اٹھانا پڑا اور معلوم ہے کہ روم اور دولت مند صنعت و حرفت سے نفرت کرتے ہیں اس لئے عرب اس وقت بھی کوئی اہم عملی کام سرانجام نہ دے سکے اور یہ کام علامتے دین عجم اور موالی کے سپرد رہا مگر عرب ان کی حوصلہ افزائی کرتے رہے کیونکہ یہ ان کے غلام تھے اور ان کا اپنا ذہن تھا عرب کے لئے ضروری تھا کہ وہ علم اور اہل علم کی قدر دانی کریں اور یہ حالت اس وقت تک رہی جب تک کلی طور پر عرب حکومت سے محروم نہیں ہو گئے۔"

اہل قرآن حضرات سے دردمندانہ گزارش | جو شبہ آپ کو آج پیدا ہوا ٹھیک یہی سوال آٹھویں صدی میں علامہ ابن خلدون کے ذہن میں کھٹکا مگر ایک متذکر اور دردمندانہ انسان نے حقائق کو کس قدر نکھار کر رکھ دیا ہے۔ نکسی کی آبرو پر ہاتھ ڈالنا اس کو امت کے اعمال کی تحقیر کی ضرورت محسوس ہوئی زخمی عصبیت سے کام لیا نہ کسی پاکباز آدمی پر سازش کی تہمت لگائی اور ایک عالم کی طرح سوال کی ذرا سی سے فارغ ہو گئے۔

آج کل ایہی سوال آج آپ حضرات کے سامنے آیا تو آپ نے اپنی پگڑھی بھی اتار لی اور تیار ہو گئے کہ دوسروں کی پگڑیاں اتار پھینکیں۔ امت کے بہترین انسانوں کو آپ نے سازشی قرار دیا۔ اور جو چیز دنیا کی نظر میں ہمارے بزرگوں کے حمان سے شمار ہوتی تھی اہل یورپ کی گہری سازش سے آپ نے اس کو ان کی برائیوں میں شمار کیا۔ اس جہل مرکب پر جتنا بھی اندیس کیا جائے کم ہے۔

کوئی مجتہد صاحب نئی فقہ کی تشکیل کے لئے پریشان ہو رہے ہیں۔ دوسرے صاحب اسلامی اصطلاحات کی خود ساختہ تشریحات کر کے عامۃ المسلمین کو مغالطہ دے رہے ہیں مگر خود ان مفسرین کا یہ حال ہے کہ علوم حدیث کے مبادی تک سے بے خبر، اور اسلامی علوم سے نا آشنا ہیں۔ سائے اجتہاد کی بنیاد تک بنیوں پر رکھ لی گئی ہے۔ وسیعہ الدین ظلموا اسی منقلب یقلبون۔